

प्रधानमंत्री - पंजाब

प्रधानमंत्री नरेन्द्र मोदी कल पंजाब का दौरा करेंगे। वे बाढ़ प्रभावित क्षेत्रों का ज़मीनी जायजा लेकर पीड़ितों के लिए अधिकतम सहयोग सुनिश्चित करेंगे। इससे पहले कृषि मंत्री शिवराज सिंह चौहान ने भी राज्य का दौरा किया था। बाढ़ से हुए नुकसान का आकलन करने के लिए केंद्र ने दो टीमों का गठन किया है। सेना, बीएसएफ, एनडीआरएफ और स्थानीय लोग राहत-बचाव में जुटे हैं।

मुख्यमंत्री -दीक्षांत समारोह

बरकतउल्ला विश्वविद्यालय का दीक्षांत समारोह आज भोपाल में कुशाभाऊ ठाकरे सभागार में आयोजित किया गया। कार्यक्रम का शुभारंभ राज्यपाल मंगुभाई पटेल और मुख्यमंत्री डॉ. मोहन यादव ने किया। इस अवसर पर विद्यार्थियों को डिग्रियाँ और पदक प्रदान किए गए। मुख्यमंत्री ने कार्यक्रम को संबोधित करते हुए कहा कि शिक्षा मानवता का मूल आधार है।

कार्यक्रम में उच्च शिक्षा मंत्री इंदर सिंह परमार एवं कुलगुरु सहित कई जनप्रतिनिधि मौजूद रहे।

जीएसटी

स्वतंत्रता दिवस पर प्रधानमंत्री नरेन्द्र मोदी ने वादा किया था कि दिवाली तक देश में जीएसटी में बड़े सुधार किए जाएंगे। यह वादा अब पूरा हो गया है। 3 सितंबर को जीएसटी परिषद ने आम जनता को राहत देने वाले फैसले लिए। is'k gS ,d fjiksVZ&

ये नए जीएसटी नियम इस महीने की 22 तारीख से लागू हो जाएंगे।

ब्रिक्स

ब्रिक्स देशों का वर्चुअल सम्मेलन आज ब्राजील के राष्ट्रपति लुइज़ इनासियो लूला दा सिल्वा की अध्यक्षता में हो रहा है। सम्मेलन में अंतरराष्ट्रीय चुनौतियों पर चर्चा होगी और संवाद व सहयोग को आगे बढ़ाने में ब्रिक्स की भूमिका पर जोर दिया जाएगा। विदेश मंत्री डॉ. एस. जयशंकर इस बैठक में भारत का प्रतिनिधित्व करेंगे। वे टैरिफ समाधान और बहुपक्षीय सहयोग बढ़ाने पर विचार-विमर्श करेंगे।

समाधान ऑनलाइन मुख्यमंत्री

मुख्यमंत्री डॉ. मोहन यादव आज वीडियो कॉन्फ्रेंसिंग के ज़रिए समाधान ऑनलाइन कार्यक्रम में शामिल होंगे। इस दौरान वे सीएम हेल्पलाइन में दर्ज शिकायतों पर सीधे सुनवाई करेंगे और जिलों से जुड़े आवेदकों की समस्याओं का समाधान करेंगे। कार्यक्रम में मुख्यमंत्री लोक सेवा गारंटी अधिनियम के तहत मिलने वाली सेवाओं और योजनाओं की समीक्षा भी करेंगे। कलेक्टर और पुलिस अधीक्षकों से शिकायतों के निराकरण पर फीडबैक लिया जाएगा।

वैष्णो देवी यात्रा

जम्मू-कश्मीर के त्रिकुटा पहाड़ियों पर स्थित श्री माता वैष्णो देवी मंदिर की तीर्थयात्रा आज लगातार 14वें दिन भी ख़राब मौसम और भूस्खलन के कारण स्थगित है। अधिकारियों ने बताया है कि मौसम की स्थिति में सुधार के बाद ही यात्रा फिर शुरू की जाएगी। इस बीच, प्रशासन ने जनता और तीर्थयात्रियों से धैर्य बनाए रखने और अगली सूचना तक मंदिर की यात्रा से बचने की अपील की है।

मुक्त व्यापार समझौते

दिल्ली में आज से भारत और यूरोपीय संघ के बीच मुक्त व्यापार समझौते (FTA) की 13वीं वार्ता शुरू हो रही है। बैठक में रक्षा, रणनीति, तकनीकी सहयोग और विकास से जुड़े अहम मुद्दों पर गहन चर्चा होगी।

समाचार संक्षेप में

- नर्मदापुरम जिले की पिपरिया में नेत्रदान पखवाड़े के तहत 20 लोगों ने नेत्रदान के लिए सहमति पत्र भरे हैं।
- पितृपक्ष में जबलपुर से गयाजी जाने वाले यात्रियों के लिए कल से स्पेशल ट्रेनें चलेंगी।
- श्योपुर में पोषण आहार अनुदान योजना अंतर्गत जिला स्तर पर कलेक्ट्रेट स्थित जन सुविधा केन्द्र में आवेदन लिये जायेंगे।
- विदिशा जिले में आदिवासी ग्रामीण समुदाय को प्रोत्साहित कर सशक्त बनाने हेतु आदि कर्मयोगी अभियान व्यापक स्तर पर चलाया जा रहा है।
